

## فلسفہ نماز اور مکافات عمل

### Philosophy of Prayer and its Remunerations

\* ڈاکٹر حافظ محمد فاروق

\* ڈاکٹر سید عبدالغفار بخاری

#### ABSTRACT

Prayer [al-Salāh] is the second most important pillar of Islām. This is the ritual which is supposed to be offered by all the Muslims, who come of age and are sane, regardless of their status and wealth. Following the acceptance of Islām, offering Prayer is the foremost obligation of a Muslim, which is considered the prime manifestation and the testimony of his or her practical submission to Allāh and His religion, Islām.

Faith in Allāh is the foundation of Islām, in the same way, Prayer is the practical foundation of Islām. Therefore, the Prophet (S.A.W) laid stress on the significance of Prayer, the most. Only those, who are steadfast in their Prayers and safeguard them are really aware of its importance, and only they can expect from Allāh to give them their reward, thus, they are the true believers. The importance and reality of Prayer can be understood only by that person who is well aware of this relation between man and Allāh and only he can feel its true spiritual pleasure. The effects of Prayer are prominently visible in the daily life of Muslims. The history of Prayer is as old as the religion itself. Its concept has been a part of all the religions, however, they have different ways to perform it.

In this paper, the author explores the Islamic academic sources to ascertain the importance and the status of Prayer in Islām. Also, he explores its history, the tidings and remuneration of Prayer and of the rites and rituals belonging to it, e.g., Mosque, Āzān, Iqāmat, Rukū‘ (to bow down), Prostration, Maintenance of Ranks, etc.

**Keywords:** Emphasis, offering, Prayer, obligation, manifestation, reward

\* استاذ پروفیسر، اسلام آباد کالج برائے طلباء، جی، سکس، اسلام آباد

\* صدر شعبہ علوم اسلامیہ، نیشنل یونیورسٹی آف مارٹن لینگو جج، اسلام آباد

نماز کے لئے قرآن کریم میں "صلوٰۃ" کا لفظ آیا ہے عربی زبان میں صلوٰۃ کا مطلب کسی چیز کی طرف رخ کرنا اور قریب ہونا ہوتا ہے۔ قرآن کریم کی اصطلاح میں "الصلوٰۃ" کا مفہوم خدا کی طرف متوجہ ہونا بڑھنا اور قریب سے قریب تر ہونا ہے۔

امام راغب اصفہانی لکھتے ہیں:

"الصَّلَاةُ، قَالَ كَثِيرٌ مِنْ أَهْلِ الْلُّغَةِ: هِيَ الدُّعَاءُ، وَالتَّبَرِيكُ وَالْتَّمْجِيدُ"<sup>(1)</sup>

ترجمہ: اور نماز کے لئے لفظ "صلوٰۃ" اکثر اہل لغت نے دعا، برکت اور بزرگی کے معنی میں لیا ہے۔

جبکہ اصطلاح میں مخصوص اوقات، مخصوص طریقے اور مخصوص رکعتوں کے ساتھ ادا کرنا نماز کھلاتا ہے۔ امام جرجانی یوں وضاحت کرتے ہیں:

"الصلوة في اللغة الدعاء وفي الشريعة عبارة عن أركان مخصوصة وأذكار

معلومة بشرط مخصوصة في أوقات مقدرة"<sup>(2)</sup>

ترجمہ: صلوٰۃ کا لغوی معنی دعا ہے جبکہ شریعت میں مخصوص ارکان، معلوم اذکار، مخصوص شرائط اور مقررہ اوقات میں ادا کرنا نماز کھلاتا ہے۔

نماز کا پس منظر:

نماز کا پس منظر اتنا ہی قدیم ہے جتنا خود مذہب کا ہے۔ اس کا تصور تمام مذاہب میں رہا ہے البتہ اس کے طریقہ کار، اوقات اور تعداد میں کمی یا بیشی ہوتی رہتی ہے قرآن نے بتایا ہے کہ اللہ کے تمام پیغمبروں نے اس کی تعلیم دی ہے نبی ﷺ کی بعثت جس دین ابراہیم کی تجدید کے لئے ہوئی اس میں بھی اس کی حیثیت سب سے نمایاں ہے حضرت ابراہیم ﷺ نے اپنے بیٹے اسماعیل علیہ السلام کو بے آب و گیا ہجھیل میدان میں آباد کیا تو اس کا مقصد بھی یہی بتایا کہ:

﴿رَبِّ اجْعَلْنِي مُقِيمَ الصَّلَاةِ وَمَنْ ذُرَّتِي﴾<sup>(3)</sup>

ترجمہ: اے میرے پالنے والے! مجھے نماز کا پابند رکھو اور میری اولاد سے بھی۔

حضرت اسماعیل علیہ السلام بھی اپنی اولاد کو نماز ہی کی وصیت کر رہے ہیں ارشادِ الٰہی ہے:

﴿وَكَانَ يَأْمُرُ أَهْلَهُ بِالصَّلَاةِ﴾<sup>(4)</sup> ترجمہ: وہ اپنے گھروں کو نماز کی تلقین کرتے تھے۔

سیدنا شعیب علیہ السلام کو ان کی قوم نے طعنہ دیا کہ تمہاری نماز تمہیں یہ سکھاتی ہے کہ ہم اپنے معبدان کو چھوڑ دیں۔ ارشاد الہی ہے۔

﴿أَصَلَّتُكَ تَأْمُرُكَ أَنْ نَتْرُكَ مَا يَعْبُدُ آباؤُنَا أَوْ أَنْ نَفْعَلَ فِي أَمْوَالِنَا مَا نَشَاءُ﴾<sup>(5)</sup>

ترجمہ: تمہاری نماز تمہیں یہ سکھاتی ہے کہ ہم اپنے باپ دادا کے معبدوں کو چھوڑ دیں۔

حضرت اسحق علیہ السلام اور حضرت یعقوب علیہ السلام کی نسل کے پیغمبروں کے بارے میں ارشاد ربانی ہے:

﴿وَأَوْحَيْنَا إِلَيْهِمْ فِعْلَ الْخَيْرَاتِ وَإِقَامَ الصَّلَاةِ﴾<sup>(6)</sup>

ترجمہ: اور ہم نے اس کو بھلانی کے کام کرنے اور نماز قائم کرنے کی وحی کی۔

حضرت موسیٰ علیہ السلام کو نبوت عطا کی تو ساتھ ہی فرمایا کہ میری یاد کا ذریعہ نماز کو بناؤ۔

ارشاد الہی ہے۔ ﴿وَأَقِمِ الصَّلَاةَ لِذِكْرِي﴾<sup>(7)</sup> ترجمہ: میری یاد کے لئے نماز کو قائم کرو۔

حضرت زکریا علیہ السلام جو ہر وقت عبادت میں مشغول رہتے تھے ان کے بارے میں ارشاد ہوا۔

﴿وَهُوَ قَائِمٌ يُصَلِّي فِي الْمِحْرَابِ﴾<sup>(8)</sup>

ترجمہ: اور وہ محراب میں کھڑے نماز پڑھ رہے تھے۔

حضرت عیسیٰ علیہ السلام نے اپنے بارے میں فرمایا:

﴿وَأَوْصَانِي بِالصَّلَاةِ وَالزَّكُوْهُ مَا دُمْتُ حَيًّا﴾<sup>(9)</sup>

ترجمہ: اور اس نے مجھے نماز اور زکوہ کا حکم دیا ہے جب تک بھی میں زندہ رہوں۔

لقمان حکیم بھی اپنے بیٹوں کو نماز ہی کی وصیت کرتے ہیں، ارشاد الہی ہے:

﴿يَا بُنَيَّ أَقِمِ الصَّلَاةَ﴾<sup>(10)</sup>

ترجمہ: اے میرے بیٹے نماز کو قائم کرو۔

بنی اسرائیل کے ساتھ اللہ تعالیٰ کا وعدہ تھا کہ اگر تم نماز قائم کرو گے تو میں تمہارے ساتھ ہوں۔

ارشاد الہی ہے: ﴿إِنِّي مَعَكُمْ لَئِنْ أَقْمَتُمُ الصَّلَاةَ﴾<sup>(11)</sup>

ترجمہ: میں تمہارے ساتھ ہوں اگر تم نماز پر قائم رہو گے۔

الغرض اسلام میں نماز کی تاریخ اتنی ہی پرانی ہے جتنی عقیدہ توحید کی المذاکیک مسلمان کے لئے

ضروری ہے کہ وہ نماز کو اپنا مونس و مددگار سمجھے اور جب بھی اس کو کوئی مشکل پیش آئے تو فوراً رب کی طرف

رجوع کرتے ہوئے سجدہ ریز ہو جائے کیونکہ نماز مومن کے لئے اس محبت کرنے والی ماں سے بھی زیادہ پناہ لینے، سرچھپانے اور آرام پانے کی جگہ ہے یہ وہ مضبوط رسمی ہے جو اس کے اور اس کے رب کے درمیان پھیلی ہوئی ہے وہ جب چاہے اس رسی کو مضبوطی سے تھام کر اپنی حفاظت کی ضمانت حاصل کر سکتا ہے یہ اس کی روح کی غذا، زخم کا مرہم، بیماری سے شفا اور اس کا سب سے بڑا ہتھیار اور سہارا ہے نماز بندے اور اللہ کے درمیان ملاقات کا ذریعہ ہے۔

### نماز کی اہمیت

نماز کی حقیقت اور اہمیت و ضرورت کو وہی شخص سمجھ سکتا ہے اور اس کا صحیح لطف بھی وہی شخص اٹھا سکتا ہے جو اس عجیب و غریب، بلند و لطیف اور ناقابل قیاس تعلق سے پوری طرح آگاہ ہو جو رب اور بندہ کے درمیان قائم ہے یہ ایک ایسا تعلق ہے جس کی نظر کسی اور جگہ نہیں مل سکتی۔ نماز بندوں پر اللہ تعالیٰ کا سب سے بڑا فریضہ ہے، دین کا ستون ہے، مسلمان اور کافروں کے درمیان وجہ امتیاز ہے نجات کی شرط ہے ایمان کی محافظہ ہے اور اس کو اللہ تعالیٰ نے ہدایت و تقویٰ کی بنیادی شرائط کے طور پر بیان کیا ہے۔

اللہ تعالیٰ کا ارشاد ہے:

﴿الَّذِينَ يُؤْمِنُونَ بِالْغَيْبِ وَيَقِيمُونَ الصَّلَاةَ وَمَا رَزَقْنَاهُمْ يُنْفِقُونَ﴾ (12)

ترجمہ: اور وہ (مومن) غیب پر ایمان رکھتے ہیں اور نماز کی پابندی کرتے ہیں اور جو کچھ ہم نے ان کو دیا ہے اس میں سے خرچ کرتے ہیں۔

گویا ایمان کی بنیادی شرائط میں سے نماز کی پابندی کو بھی قرار دیا گیا ہے اور ایک اور مقام پر ایمان عمل صالح اور نماز کو ایک ہی صفت میں شمار کیا گیا ہے۔ ارشاد الہی ہے۔

﴿إِنَّ الَّذِينَ آمَنُوا وَعَمِلُوا الصَّالِحَاتِ وَأَفَأْمَوْا الصَّلَاةَ﴾ (13)

ترجمہ: ہاں جو لوگ ایمان لائے اور انہوں نے نیک عمل کئے اور نماز کا اہتمام کیا۔

ایمانیات میں جو حقیقت توحید کی ہے وہی اعمال میں نماز کی ہے قرآن کریم کے مطالعہ سے پتا چلتا ہے کہ آیات الہی کی تذکیر سے خدا کی جو معرفت حاصل ہوتی اور اس سے اللہ تعالیٰ کے لئے محبت اور شکر گزاری کے جو جذبات انسان کے اندر پیدا ہوتے ہیں یا ہونے چاہئیں، ان کا پہلا شرہ یہی نماز ہے۔

اسلام کے ارکان خمسہ میں توحید، اور رسالت کے بعد جس فریضے کی بجا آوری کا حکم بنس قطعی تاکید کے ساتھ آیا ہے، وہ نماز ہی ہے۔ حضور اکرم ﷺ کا ارشاد ہے:

((بُنِيَ الْإِسْلَامُ عَلَىٰ حُمْسٍ شَهَادَةٍ أَنْ لَا إِلَهَ إِلَّا اللَّهُ وَأَنَّ مُحَمَّدًا رَسُولُ اللَّهِ  
وَإِقَامُ الصَّلَاةِ وَإِيتَاءِ الرِّكَابِ وَالْحُجَّ وَصَوْمُ رَمَضَانَ))<sup>(14)</sup>

ترجمہ: اسلام کی بنیان پنج ارکان پر ہے اس بات کی گواہی دینا کہ خدا کے سوا ان کا کوئی معبود نہیں اور محمد ﷺ کے رسول ہیں، نماز قائم کرنا، زکوٰۃ ادا کرنا، حج کرنا اور رمضان کے روزے رکھنا۔

ترکیہ جسے قرآن میں دین اور تمام عبادات کا مقصد قرار دیا گیا ہے اس تک پہنچنے کے لئے بھی سب سے پہلے نماز ہی کی ہدایت ہوئی ہے۔

ارشاد ایسی ہے۔ ﴿فَقَدْ أَفْلَحَ مَنْ تَزَكَّىٰ ، وَذَكَرَ اسْمَ رَبِّهِ فَصَلَّىٰ﴾<sup>(15)</sup>

ترجمہ: (اس وقت) البتہ کامیاب ہوا جس نے اپنا تزکیہ کیا (اور اس کے لئے) اپنے پرو رددگار کا نام یاد کیا اور نماز پڑھی۔

نماز ایک ایسی عبادت ہے جس کو ادا کر کے نہ آدمی آزاد اور اپنی تمام ذمہ داریوں سے سبکدوش ہو جاتا ہے اور نہ اس کو چھوڑ کر کسی اور چیز سے اس کی مغلیٰ کر سکتا ہے یہ مومن کا سکون اور آنکھوں کی ٹھنڈک بھی ہے آپ ﷺ نے حضرت بلاں ﷺ کو خصوصی طور پر حکم دیا کہ۔

((قُمْ يَا بِلَالُ ، فَارْحَنَا بِالصَّلَاةِ))<sup>(16)</sup>

ترجمہ: اے بلاں اٹھو اور ہمیں (نماز کے ذریعے سے) راحت پہنچاؤ۔

جب نماز سب سے بہتر عمل ہے تو راحت بھی کس قدر اعلیٰ وارفع ہو گی اور ایک دوسری حدیث میں نماز کو آنکھوں کی ٹھنڈک قرار دیا گیا ہے۔

آنحضرت ﷺ کا ارشاد ہے۔ ((وَجَعَلَتْ قُرْأَةُ عَيْنِي فِي الصَّلَاةِ))<sup>(17)</sup>

ترجمہ: اور نماز کو میری آنکھوں کی ٹھنڈک بنادیا گیا۔

ارکان اسلام میں سے یہ خصوصیت نماز ہی کو حاصل ہے کہ حضرت آدم علیہ السلام سے لے کر حضرت محمد ﷺ تک تمام انبیاء علیہم السلام کے ادوار میں ہر امت اور ہر ملت پر یکساں طور پر فرض رہی ہے۔ کوئی نبی اور کوئی رسول ایسا نہیں گزر اجس کی شریعت میں نماز کو قطعیت کے ساتھ فرضیت کا درجہ حاصل نہ رہا ہو۔

### مسجد کی تعمیر اور مکافات

نماز کے لئے مسجد کی حیثیت ایک بنیادی اکائی کی طرح ہے جہاں مسلمان اکٹھے ہو کر نماز پڑھ سکیں اسی پہلو کو مد نظر رکھتے ہوئے مساجد تعمیر کرنے کی فضیلت میں بہت سی احادیث میں اجر و ثواب کا ذکر کیا گیا ہے۔ رسول اللہ ﷺ نے فرمایا۔ (مَنْ بَنَ مَسْجِداً، بَنَ اللَّهُ لَهُ بَيْتًا فِي الْجَنَّةِ) <sup>(18)</sup>

ترجمہ: جس نے مسجد بنائی اس کے لئے اللہ تعالیٰ جنت میں گھر بنائے گا۔

اس حدیث سے معلوم ہوتا ہے کہ اس دنیا میں جس طرح کانیک عمل کریں گے اللہ تعالیٰ اس کی جنس سے یا اس سے بہتر بدله دے گا اللہ کا گھر تعمیر کرنے والے یا اس کی تعمیر میں حصہ ڈالنے والے کے لئے اللہ تعالیٰ جنت میں گھر بنائے گا دنیا کے گھر کے بد لے جنت میں گھر کی تعمیر مکافات عمل کی اعلیٰ ترین مثال ہے۔ اس کی بابت اللہ تعالیٰ ارشاد فرماتے ہیں۔

﴿أُولَئِكَ يُجْزَوْنَ الْغُرْفَةَ بِمَا صَبَرُوا وَيُلَقَّوْنَ فِيهَا تَحْيَةً وَسَلَامًا﴾ <sup>(19)</sup>

ترجمہ: یہی وہ لوگ ہیں جنہیں ان کے صبر کے بد لے جنت کے بلند و بالا گردیے جائیں گے جہاں انہیں دعا و سلام پہنچایا جائے گا۔

کہاں یہ دنیا کے گھر مٹی گارا اور اینٹوں سے تیار کر دہ، اور کہاں وہ گھر جو اللہ تعالیٰ اس کے بد لے میں دے گا، جو سونے اور چاندنی کی اینٹوں سے تیار ہوں گے، جس کا گارا مٹی کی بجائے کستوری کی خوشبو والا ہو گا۔ کتنا اچھا بدله ہے اور کتنی اچھی جزا ہے۔

### موزون اور اس کی جزا

نماز کے لئے اذان دینے والے کو عربی میں موزون کہتے ہیں۔ اذان نماز کے لئے بلانے کا ایک مشروع طریقہ ہے۔ دین اسلام نے اپنے پیروکاروں کو عبادت کی طرف بلانے کا طریقہ اذان سکھایا ہے جو سب طریقوں سے عمده اور نرالا ہے۔ دین اسلام میں پانچوں وقت کی فرض نمازوں میں اور ان میں جمعہ بھی شامل

ہے جب جماعت اولیٰ کے ساتھ مسجد میں وقت پر ادا کی جائیں تو ان کے لئے اذان سنت موکدہ ہے اور اس کا حکم مثل واجب ہے کہ اگر اذان نہ کہی گئی تو وہاں کے تمام لوگ گنہگار ہوں گے۔

اذان میں اللہ تعالیٰ کی کبریائی اور اس کی وحدت، پیغمبر ﷺ کی نبوت و رسالت کا اعتراف ہے الفاظ اگرچہ کم، لیکن اسلام کے مکمل عقائد کی ترجمان ہے اس میں نماز کی طرف بلا دا بھی ہے اور کامیابی کی ضمانت بھی، جو آخرت کو یاد کرتی ہے آخر میں ایک بار پھر اللہ کی کبریائی اور تمام معبودان بالطہ سے اظہار برات کا بہترین ذریعہ ہے۔

مؤذن کی فضیلت میں بہت سی روایات آئی ہیں، جن سے مکافات عمل کا پتا چلتا ہے۔ سیدنا نس بن مالک رضی اللہ عنہ کہتے ہیں کہ رسول اللہ ﷺ صبح سوریے ہی دشمنوں پر حملہ کرتے تھے اور اذان کی آواز پر کان لگائے رکھتے تھے، اگر (مخالفوں کے شہر سے) آپ ﷺ کو اذان کی آواز سنائی دیتی، تو ان پر حملہ نہ کرتے تھے۔ ایک مرتبہ ایک شخص کو آپ ﷺ نے اللہ اکبر اللہ اکبر کہتے سنا تو فرمایا کہ یہ مسلمان ہے۔ اس کے بعد آپ ﷺ نے اسے اشہد ان لا الہ الا اللہ، اشہد ان لا الہ الا اللہ کہتے سنا تو ارشاد فرمایا کہ اے شخص تو نے دوزخ سے نجات پائی۔ لوگوں نے دیکھا تو وہ بکریوں کا چروہا تھا۔<sup>(20)</sup>

### اذان کا لغوی و اصطلاحی مفہوم

شیخ قاسم القونوی اذان کا لغوی معنی لکھتے ہیں:

"هُوَ فِي الْلُّغَةِ الْأَعْلَامِ مُطْلَقاً قَالَ اللَّهُ تَعَالَى 'وَأَذَانٌ مِّنَ اللَّهِ وَرَسُولِهِ'"<sup>(21)</sup>

ای اعلام م منها"<sup>(22)</sup>

ترجمہ: عربی زبان میں اذان کا مطلقاً معنی اطلاع دینا ہوتا ہے جیسے اللہ تعالیٰ کا ارشاد ہے کہ اللہ اور اس کے رسول کی طرف سے اطلاع۔

شریعت میں اذان کا شرعی مفہوم ہے۔

"هُوَ الْإِعْلَامُ عَلَى الْوِجْهِ الْمُخْصُوصِ"<sup>(23)</sup>

ترجمہ: مخصوص طریقے (اور الفاظ) سے اطلاع دینا اذان کہلاتا ہے۔

## مؤذن اور مکافات عمل

اذان دینے والے کے لئے خصوصی اجر و ثواب کا وعدہ کیا گیا ہے کہ جہاں تک اس کی آواز پہنچے گی، وہاں تک اس کی بخشش ہو گی۔ رسول اللہ ﷺ نے فرمایا:

((إِنَّ الْمُؤَذِّنَ يُغْفَرُ لَهُ مَدَى صَوْتِهِ، وَيُصَدِّقُهُ كُلُّ رَطْبٍ وَيَأْسِسِ سَعْهُ، وَلِلشَّاهِدِ عَلَيْهِ حَمْسٌ وَعِشْرُونَ دَرَجَةً))<sup>(24)</sup>

ترجمہ: بے شک مؤذن کی اس آواز کے پہنچنے تک (لبی) مغفرت کردی جاتی ہے اور ہر خشکی یا تری میں جو بھی اس کی آواز سننا ہے اس کی تصدیق کرتا ہے اور اس پر گواہی دیتا ہے اس کو پچیس گناہ یادہ اجر دیا جاتا ہے۔

اس حدیث سے معلوم ہوتا ہے کہ ایک مؤذن جب اپنے حلق سے آواز نکالتا ہے تو وہ اللہ کی طرف بلارہا ہوتا ہے اس بلاؤے میں ریا کاری کا عنصر شامل نہیں ہوتا۔ اللہ تعالیٰ بھی اس کو اتنی بڑی مغفرت سے نوازتے ہیں کہ ہر چیز اس کی تصدیق کرتی اور گواہی دیتی ہے۔

شیخ عبدالرؤف المناوی مذکورہ حدیث کی شرح میں لکھتے ہیں:

"يعني يغفر له مغفرة طويلة عريضة على طريق المبالغة أي يستكمل مغفرة الله إذا استوفى وسعه في رفع الصوت وقيل تغفر خطاياه وإن كانت بحيث لو

فرضت أجساما ملائكة ما بين الجوانب التي يبلغها"<sup>(25)</sup>

ترجمہ: یہ بطور مبالغہ بیان کیا گیا ہے کہ اس کی بہت لمبی (یعنی زیادہ گناہوں سے) مغفرت کردی جاتی ہے اور اس کی بخشش اس حد تک ہو گی جہاں تک (مؤذن کی) آواز کی وسعت ہو گی اور یہ بھی کہا گیا ہے کہ اگر گناہوں کو مجسم بنائے (چاروں) اطراف میں پھیلا دیا جائے تو جہاں تک آواز پہنچتی ہے (اس قدر گناہوں کو معاف کر دیا جائے گا)۔

اس حدیث کی روشنی میں یہ فیصلہ کیا جاسکتا ہے کہ مؤذن کی آواز کی بلندی اور پہنچنے کی حد تک گناہوں کا معاف ہو جانا عین مکافات عمل ہے۔ اور دوسرا حدیث میں مؤذن کو قیامت کے دن سب سے لمبی گردن عطا کئے جانے کی طرف اشارہ کیا گیا ہے، جو اس کی فضیلت پر دلیل ہے۔

رسول اللہ ﷺ نے فرمایا: ((الْمُؤَذِّنُونَ أَطْوَلُ النَّاسِ أَعْنَاقًا يَوْمَ الْقِيَامَةِ))<sup>(26)</sup>

ترجمہ: اذان دینے والے قیامت کے دن سب سے لمبی گردنوں والے ہوں گے۔

شیخ عبدالرؤف المناوی لمبی گردن سے تشبیہ دی جانے کی وجہ بیان کرتے ہوئے لکھتے ہیں:

"أَيُّ أَكْثَرُهُمْ تَشْوِفَا إِلَى رَحْمَةِ اللَّهِ لَانَّ الْمُتَشْوِفَ يَطْبِلُ عَنْقَهُ إِلَى مَا تَشْوَفَ

إِلَيْهِ أَوْ يَكُونُونَ سَادَةً وَالْعَرَبُ تَصْفُ السَّادَةَ بِطُولِ الْعُنْقِ" (27)

ترجمہ: اس سے مراد یہ ہے کہ وہ اللہ کی رحمت کو سب سے زیادہ (لمبی گردنوں سے) اور پر سے جھانکنے والے ہوں گے کیونکہ جھانکنے والا جس کو دیکھنا ہو لمبی گردن کر کے دیکھ لیتا ہے (اور ایک وجہ یہ بھی ہو سکتی ہے) کہ وہ (قیامت کے دن) سردار ہوں گے کیونکہ اہل عرب اپنے سرداروں کو لمبی گردن والے کہتے ہیں۔

اذان دینے والے سب سے افضل ہیں، کیونکہ وہ اللہ اور اس کے رسول کی طرف بلاتے ہیں، لوگوں کو نماز اور کامیابی کی طرف بلاتے ہیں اور اذان سننے کے بعد اس پر عمل کرنا واجب ہو جاتا ہے، کیونکہ یہ اذان مسافروں، جنگلوں اور صحراؤں میں رہنے والوں کے لئے بھی مسنون ہے۔

رسول اللہ ﷺ نے حضرت ابو سعید خدری رضی اللہ عنہ سے فرمایا کہ:

((إِنِّي أَرَاكُ شُحْبَ الْغَنَمِ وَالْبَادِيَةَ ، فَإِذَا كُنْتَ فِي غَنَمَكَ أَوْ بَادِيَتَكَ ، فَأَذَّنْتَ بِالصَّلَاةِ ، فَارْفَعْ صَوْتَكَ بِالنِّدَاءِ ، فَإِنَّهُ لَا يَسْمَعُ مَدَى صَوْتِ الْمُؤَذِّنِ جِنٌّ وَلَا إِنْسُّ وَلَا شَيْءٌ ، إِلَّا شَهَدَ لَهُ يَوْمَ الْقِيَامَةِ)) (28)

ترجمہ: میں دیکھتا ہوں کہ آپ دیہاتی (ماحول) اور بکریاں وغیرہ پسند کرتے ہیں۔ جب آپ بھیڑ کریوں میں ہوں یادیہات میں ہوں تو اونچی آواز سے نماز کے لئے اذان کہواں لئے کہ جنوں انسانوں اور دیگر مخلوق میں سے جو بھی موزون کی آواز سنے گا وہ قیامت کے دن اس (موزون) کے لئے گواہی دے گا۔

اس حدیث سے پتا چلتا ہے کہ مخلوقات میں ہر ایک کی گواہی سے موزون کے درجات کس قدر بلند ہوں گے اور جہاں تک اس کی آواز پہنچے گی اس قدر مغفرت کر دی جائے گی کیونکہ دنیا میں اذان دینے کے لئے اس کی آواز بلند تھی آخرت میں اس کے درجات بلند کر دیے جائیں گے اور گناہوں کو مٹا دیا جائے گا کیونکہ اعمال کا بدلہ (مکافات) اس کی جنس سے ملتا ہے۔

## نماز کے لئے وضو اور اس کی جزا

اسلام ایک مکمل ضابطہ حیات ہے اور دین فطرت ہے۔ اس نے نماز کی درستی کے لئے یہ ضروری قرار دیا کہ انسان کا بدن اور اس کے کپڑے اور نماز پڑھنے کی جگہ نجاستوں اور آلودگیوں سے پاک ہو۔ اہل عرب کو دوسری وحشی قوموں کی طرح طہارت و نظافت کی مطلقاً تمیز نہ تھی۔ نماز نے انسان کو وضو کر کے اپنے ظاہر کو صاف سترہار کھنے پر مجبور کر دیا، دن میں عموماً پانچ دفعہ ہر نمازی کو منہ، ہاتھ، پاؤں جو اکثر کھلے رہتے ہیں ان کو دھونے کی ضرورت پیش آتی ہے۔ وضو کے لئے دھونا شرط قرار دے دیا کہ ان کے دھونے بغیر نماز قبول نہیں ہوتی وضو کرنے سے انسان کے گناہ جھٹرتے ہیں۔

رسول اللہ ﷺ نے فرمایا:

((مَنْ تَوَضَّأَ فَإِنَّ الْوُضُوءَ خَرَجَتْ خَطَايَاهُ مِنْ جَسَدِهِ حَتَّىٰ تَخْرُجَ مِنْ  
تَحْتِ أَظْفَارِهِ))<sup>(29)</sup>

ترجمہ: جس نے اچھی طرح وضو کیا اس کے جسم سے گناہ نکل جاتے ہیں یہاں تک کہ ناخنوں کے نیچے سے بھی۔

وضو کرنے سے انسانی اعضا کا دھل جانا اور گناہوں کا نکل جانا اس بات کی دلیل ہے کہ اعمال کا بدله اسی کی جنس سے ملتا ہے۔ ایک اور حدیث میں وضو کے تمام اعضا کا ذکر کر کے بتایا گیا کہ وضو انسانی گناہوں کا کس طرح کفارہ ہوتا ہے۔ حضور ﷺ نے فرمایا:

((مَنْ تَوَضَّأَ فَمَضْمَضَ وَاسْتَنْشَقَ، خَرَجَتْ خَطَايَاهُ مِنْ فِيهِ وَأَنْفِهِ، فَإِذَا  
غَسَلَ وَجْهَهُ خَرَجَتْ خَطَايَاهُ مِنْ وَجْهِهِ، حَتَّىٰ يَخْرُجَ مِنْ تَحْتِ أَشْفَارِ  
عَيْنَيْهِ، فَإِذَا غَسَلَ يَدَيْهِ خَرَجَتْ خَطَايَاهُ مِنْ يَدَيْهِ، فَإِذَا مَسَحَ بِرَأْسِهِ  
خَرَجَتْ خَطَايَاهُ مِنْ رَأْسِهِ، حَتَّىٰ تَخْرُجَ مِنْ أُذْنَيْهِ، فَإِذَا غَسَلَ رِجْلَيْهِ خَرَجَتْ  
خَطَايَاهُ مِنْ رِجْلَيْهِ، حَتَّىٰ تَخْرُجَ مِنْ تَحْتِ أَظْفَارِ رِجْلَيْهِ، وَكَانَتْ صَالَةُ  
وَمَشْيِهُ إِلَى الْمَسْجِدِ نَافِلَةً))<sup>(30)</sup>

ترجمہ: جس نے وضو کیا کلی کی اور ناک میں پانی ڈالا اس کے منہ اور ناک کے گناہ نکل جائیں گے اور جس نے چہرہ دھویا اس کے چہرے کے گناہ نکل جائیں گے یہاں تک کہ آنکھوں کی پلکوں کے نیچے سے بھی نکل جائیں گے اور جس نے اپنے ہاتھوں کو دھویا اس کے ہاتھوں کے گناہ نکل جائیں گے

اور جس نے سر کا مسح کیا اس کے سر کے گناہ یہاں تک کہ کانوں سے بھی نکل جائیں گے اور جس نے اپنے پاؤں دھونے اس کے پاؤں کے گناہ یہاں تک کہ ناخنوں کے نیچے سے بھی نکل جائیں گے اور اس کا نماز پڑھنا اور مسجد کی طرف جانا نفلی ہو گا۔

اور وضو کرنے والوں کے اعضا، قیامت کے دن چمک رہے ہوں گے اور حضور ﷺ نے فرمایا:

((إِنَّ أُمَّيْتَ يُدْعَوْنَ يَوْمَ الْقِيَامَةِ عَرَّا مُحَجَّلِينَ مِنْ آثَارِ الْوُضُوءِ، فَمَنِ اسْتَطَاعَ مِنْكُمْ أَنْ يُطِيلَ غُرَّتَهُ فَلْيَفْعَلْ))<sup>(31)</sup>

ترجمہ: میری امت قیامت والے دن وضو کے آثار کی چمک سے بلائی جائے گی جو اس چمک کو بڑھانے کی طاقت رکھتا ہے اس کو چاہئے کہ وہ ایسا کرے۔

اور مومن کے وضو کرنے سے جہاں تک پانی پہنچ گا وہاں تک اعضا پہ آثار کی چمک نظر آئے گی کیونکہ اعمال کا بدله (مکافات) اسی کی جنس سے ملتا ہے۔

رسول اللہ ﷺ نے فرمایا:

((تَبْلُغُ الْخِلْيَةُ مِنَ الْمُؤْمِنِ حَيْثُ يَبْلُغُ الْوَضُوءُ))<sup>(32)</sup>

ترجمہ: ایک مومن کی چمک وہاں تک پہنچے گی جہاں تک اس کا وضو (کا پانی) پہنچ گا)

یعنی انسان کے لے جتنا ممکن ہو سکے اعضا کو اچھی طرح دھونے تاکہ اعمال کی جزا اسی عمل کے بقدر مل سکے۔

## نماز اور مکافات عمل

اللہ تعالیٰ نے نماز کو بہت زیادہ اہمیت دی ہے اور اس کو تمام عبادات پر مقدم رکھا ہے اور نماز کی وہی حفاظت کرتا ہے جو اس کی قدر و قیمت جانتا ہے اور اس کے اجر و ثواب کی امید رکھتا ہے اور اس کو چھوڑنے کی سزا کو جانتا ہے نماز سے سستی وہی شخص کر سکتا ہے جس کا ایمان کمزور ہو یا وہ کلی طور پر انکار کر رہا ہو۔

رسول اللہ ﷺ نے فرمایا:

((إِنَّ بَيْنَ الرَّجُلِ وَبَيْنَ الشَّرِكِ وَالْكُفْرِ تَرْكُ الصَّلَاةِ))<sup>(33)</sup>

ترجمہ: نماز چھوڑ دینا انسان اور کفر و شرک کے درمیان حدفاصل ہے۔

یعنی جب انسان نماز چھوڑ دیتا ہے تو کفر اور شر کی طرف چل پڑتا ہے۔ عربی زبان میں "صلوٰۃ" کا لفظ "صلۃ" سے ماخوذ ہے جس کا معنی جوڑنا ہوتا ہے گویا انسان مخلوق سے تعلق توڑ کر خالق سے جوڑ لیتا ہے اسی لئے اسے صلاة کہتے ہیں اور یہ مکافات کی اعلیٰ ترین مثال ہے۔ ایک حدیث میں اس شخص کے بارے بتایا گیا ہے کہ جو گھر سے پاک صاف ہو کر چلتا ہے اور نماز ادا کرنے کی خاطر قدم اٹھاتا ہے تو اس کے ہر قدم کے بد لے گناہ مٹ جاتے اور درجات بلند ہو جاتے ہیں۔

رسول اللہ ﷺ نے فرمایا:

((مَا إِنِّي أُمْرَيٌ مُّسْلِمٌ تَحْضُرُهُ صَلَاةً مَكْتُوبَةً فَيُحْسِنُ وُضُوءَهَا وَخُشُوعَهَا وَرُكُوعَهَا إِلَّا كَانَتْ كَفَّارَةً لِمَا قَبْلَهَا مِنَ الذُّنُوبِ مَا لَمْ يُؤْتِ كَبِيرَةً وَذَلِكَ الدَّهْرُ كُلُّهُ)) (34)

ترجمہ: جس مسلمان کے پاس کسی فرض نماز کا وقت آپنہتا ہے وہ اس کے لئے اچھے وضو اور خشوع و خضوع کے ساتھ رکوع و سجدہ کا احتمام کرتا ہے تو وہ نماز اس کے پہلے گناہوں کے لئے کفارہ بن جائے گی جب تک کہ بڑا گناہ کیا جائے اور یہ قانون ساری زندگی جاری رہتا ہے۔ نماز کے لئے ہر اٹھنے والا قدم اور تمام حرکات و سکنات کا بدلہ اللہ تعالیٰ اسی کی جنس سے دیتا ہے

رسول اللہ ﷺ نے نماز پڑھنے کی مثال دیتے ہوئے فرمایا

((أَرَأَيْتُمْ لَوْ أَنَّ نَهْرًا بِبَابِ أَحَدِكُمْ يَغْتَسِلُ مِنْهُ كُلُّ يَوْمٍ حَمْسَ مَرَاثٍ ، هَلْ يَبْقَى مِنْ دَرَنِهِ شَيْءٌ ؟ قَالُوا : لَا يَبْقَى مِنْ دَرَنِهِ شَيْءٌ ، قَالَ : فَذَلِكَ مَثَلُ الصَّلَواتِ الْحُمْسِ ، يَمْحُو اللَّهُ بِهِنَّ الْخَطَايَا)) (35)

ترجمہ: لوگو، تمہارا کیا خبیل ہے کہ اگر تم میں سے کسی کے دروازے پر سے ایک نہر گزر رہی ہو جس میں وہ ہر روز پانچ مرتبہ غسل کرتا ہو، تو کیا اس کے جسم پر کوئی میل کچیل باقی رہ جائے گا؟ صحابے نے عرض کی "اس کے جسم پر تو کوئی میل کچیل باقی نہ رہے گا" فرمایا "بالکل یہی مثال پانچ نمازوں کی ہے اللہ تعالیٰ ان کے ذریعے سے خطاؤں کو مٹا دیتا ہے۔

### اندھیرے میں مساجد کی طرف جانے والوں کا اجر و ثواب

جب کوئی مومن نماز کے لئے گھر سے پاک ہو کر چل پڑتا ہے تو اس کے ہر قدم کے بد لے ایک گناہ مٹ جاتا ہے اور ایک درجہ بلند ہو جاتا ہے۔ رسول اللہ ﷺ نے فرمایا:

((مَنْ تَطَهَّرَ فِي بَيْتِهِ ثُمَّ مَسَّى إِلَى بَيْتٍ مِّنْ بُيُوتِ اللَّهِ لِيُقْضِيَ فَرِيضَةً  
مِنْ فَرَائِضِ اللَّهِ كَانَتْ حَطْوَاتُهُ أَحْدَاهُمَا تَحْطُّ حَطِيقَةً وَالْأُخْرَى تَرْفَعُ  
دَرَجَةً))<sup>(36)</sup>

ترجمہ: جس نے اپنے گھر میں طہارت کی پھر وہ اللہ کے گھروں میں سے کسی ایک گھر کی طرف چلا تاکہ اللہ کے فرائض میں سے کسی فرض کو ادا کرے تو اس کے ہر وہ قدم اٹھنے سے ایک سے گناہ مٹ جاتا ہے جبکہ دوسرے سے ایک درجہ بلند ہو جاتا ہے۔

نماز کے لئے چل کر جانا افضل عمل ہے ہر قدم پر نیکی اور گناہ کا مٹ جانا عین مکافات عمل ہے، نمازی جتنا دور چل کر اللہ کے گھر میں نماز کے لئے پہنچ گا، اتنے ہی اس کے گناہ معاف کردے جائیں گے۔ اور ہر قدم کے بد لے درجات کا بلند ہونا نماز کی خاص برکات میں سے ہے۔ رات کے اندر ہیروں میں مساجد کی طرف جانے والوں کے لئے خصوصی روشنی کا اعلان کیا گیا۔ رسول اللہ ﷺ نے فرمایا:

((بَشِّرِ الْمَشَائِينَ فِي الظُّلْمِ إِلَى الْمَسَاجِدِ بِالنُّورِ النَّامِ يَوْمَ الْقِيَامَةِ))<sup>(37)</sup>

ترجمہ: خوش خبری دیجئے، ان لوگوں کو جو اندر ہیروے میں مساجد کی طرف جاتے ہیں۔

اس حدیث میں ”بالنور النام“ کی قید اس لئے لگائی گئی کہ قیامت کے دن ہر کلمہ گو خواہ وہ مومن ہو یا منافق اسے نور دیا جائے گا پھر منافقین سے نور سلب ہو جائے گا ارشادِ الہی ہے:

يَوْمَ يَقُولُ الْمُنَافِقُونَ وَالْمُنَافِقَاتُ لِلَّذِينَ آمَنُوا انْظُرُونَا نَقْتِيسْ مِنْ نُورِكُمْ  
قِيلَ ارْجِعُوا وَرَاءَكُمْ فَالْتَّمِسُوا نُورًا فَضُرِبَ بَيْنَهُمْ بِسُورٍ لَهُ بَابٌ بَاطِنُهُ فِيهِ  
الرَّحْمَةُ وَظَاهِرُهُ مِنْ قِبَلِهِ الْعَذَابُ<sup>(38)</sup>

ترجمہ: اس دن منافق مرد و عورت ایمان داروں سے کہیں گے کہ ہمارا انتظار تو کرو کہ ہم بھی تمہارے نور سے روشنی حاصل کر لیں جواب دیا جائے گا کہ تم اپنے پیچھے لوٹ جاؤ اور روشنی تلاش کرو۔ پھر ان کے اور ان کے درمیان ایک دیوار حائل کر دی جائے گی جس میں دروازہ بھی ہو گا اس کے اندر وہی حصہ میں تور جلت ہو گی اور باہر کی طرف عذاب ہو گا۔

اس سے ثابت ہوتا ہے کہ اعمال کا بدله اسی کی جنس سے ملا کرتا ہے، جو لوگ اندر ہیروں میں اللہ تعالیٰ کی عبادت کے لئے مساجد میں جاتے ہیں اللہ تعالیٰ ان کو اس عمل کے بد لے روشنیوں سے نوازتا ہے، یہ اللہ تعالیٰ کی واضح رحمت اور اعمال کی مکافات ہے۔

## نماز میں مل کر کھڑا ہونا اور اس کی جزا

کسی قوم کی زندگی اور اس کا نظم جماعت کے بغیر قائم نہیں رہ سکتا، یہی گردہ جب کھل جاتی ہے تو قوم کا شیر ازہ بکھر جاتا ہے۔ اسلام میں نماز باجماعت مسلمانوں کے ڈسپلین کی عملی مثال ہے۔ اسی کو حضور ﷺ نے عربوں کے سامنے پیش کر کے ان کی زندگی کا خاکہ کھینچا اور بتایا کہ مسلمانوں کا یہ صفت بہ صفت کھڑا ہونا، ایک دوسرے کے شانہ سے شانہ ملانا اور یکسان حرکت و جنبش کرنا ان کی قومی زندگی کی مستحکم و مضبوط دیوار کا مسئلہ ہے، جس طرح نماز کی درستی اس صفت اور نظم جماعت کی درستی پر موقوف ہے، اسی طرح پوری قوم کی زندگی باہمی تعاون، تضامن، مشارکت، میل جوں اور باہمی ہمدردی پر موقوف ہے۔ اسی لئے آپ ﷺ نے صفوں کی درستی پر زور دیا اور فرمایا:

((سُوْوا صُفُوفُكُمْ ، فَإِنَّ تَسْوِيَةَ الصُّفُوفِ مِنْ إِقَامَةِ الصَّلَاةِ))<sup>(39)</sup>

ترجمہ: اپنی صفیں سیدھی کرو، صفیں درست کرنا نماز کی تکمیل ہے۔

اور صفوں کی درستی کو لازمی قرار دیا گیا اور گرنہ اس کے نتائج نظم جماعت میں اختلاف اور انتشار کی صورت میں ہوں گے۔ آپ ﷺ نے فرمایا

((الْتَّسْوِينَ صُفُوفُكُمْ أَوْ لَيْخَالْفَنَ اللَّهَ بَيْنَ وُجُوهِكُمْ))<sup>(40)</sup>

ترجمہ: تم اپنی صفیں سیدھی کرو ورنہ اللہ تعالیٰ تمہارے درمیان اختلاف پیدا کر دے گا۔

اور یہ صفیں درست نہ کرنے کی سزا ہے کہ امت اختلافات کا شکار ہو جائے گی جس کا منظر آج دیکھ رہے ہیں کہ امت مختلف فرقوں اور جماعتوں میں بٹ چکی ہے اور جو صفوں کو ملاتا ہے اللہ اس کو ملا دیتا ہے اور جو اسے توڑتا ہے اللہ اسے توڑ دیتا ہے کیونکہ اعمال کا بدله (مکافات) اس کی جنس سے ملتا ہے حضور ﷺ نے فرمایا:

((مَنْ وَصَلَ صَفَّاً وَصَلَهُ اللَّهُ، وَمَنْ قَطَعَ صَفَّاً قَطَعَهُ اللَّهُ))<sup>(41)</sup>

ترجمہ: صفیں ملانے (یعنی خلا کو پر کرنے) والوں کو اللہ (اپنے ساتھ) ملایتا ہے اور صفیں کا شے والوں کو اللہ (اپنے سے) کاٹ دیتا ہے۔

اور صفیں ملانے والوں پر فرشتے بھی دعائے رحمت کرتے ہیں اور جو خلا کو پر کرتا ہے اللہ تعالیٰ اس کے درجات کو بلند کر دیتا ہے۔

رسول اللہ ﷺ نے فرمایا:

((إِنَّ اللَّهَ وَمَلَائِكَتُهُ يُصَلِّونَ عَلَى الَّذِينَ يَصِلُّونَ الصُّفُوفَ، وَمَنْ سَدَ فُرْجَةً  
رَفَعَهُ اللَّهُ بِهَا دَرْجَةً))<sup>(42)</sup>

ترجمہ: بلاشبہ اللہ تعالیٰ اور اس کے فرشتے صفوں ملانے والوں پر درود سمجھتے ہیں اور جو شخص صفائی کے خلا کو پر کرتا ہے اللہ اس کے ذریعے اس کا درجہ بلند کرتا ہے۔

صفوں کو ملانے سے اللہ تعالیٰ درجات کو بلند کر دیتا ہے اور صفوں کو کامنے سے اللہ تعالیٰ ان کو اپنی رحمت اور ثواب سے دور کر کے کاٹ کر رکھ دیتا ہے اور دلوں میں اختلافات پیدا کر دیتا ہے۔ اور جب دلوں کا اختلاف پیدا ہو گا، تو اس کا لازمی نتیجہ چہروں کے اختلاف کی صورت میں سامنے آئے گا، جیسے کوئی آدمی کسی آله قتل کے ساتھ خود کشی کرتا ہے، تو قیامت کے دن وہ اس آله سے اپنے آپ کو قتل یعنی عذاب میں مبتلا کیا جائے گا۔

عبد الرؤف المناؤی لکھتے ہیں:

((لأن مخالفتهم في الصفواف مخالفة في الظواهر واختلاف الظواهر سبب  
لاختلاف البواطن))<sup>(43)</sup>

ترجمہ: صفوں میں مخالفت ظاہری مخالفت ہے اور ظاہری مخالفت باطن کی مخالفت کا سبب بن جایا کرتی ہے (کیونکہ اعمال کا بدله (مکافات) اسی کی جنس سے ملتا ہے۔

### نماز میں سجدہ اور اس کی جزا

نماز میں سب سے بڑی مہم اطمینان قلب و حضور و نفس اور خشوع اور خضوع جوارح ہے۔ انسان اپنے تمام اعضاء اور جذبات سے خدا کی جانب متوجہ ہوتا ہے۔ اور نماز تمام جسمانی اعضاء کی عبادت کا مجومعہ ہے، قرآن پاک میں مسلمانوں کا قیام، رکوع، سجدہ، تہلیل، تسبیح، تکبیر، قرات، قرآن، ذکر الہی اور درود پڑھنے کے جو احکام عطا کئے گئے ہیں، ان کی مجموعی تعلیم کا نام نماز ہے۔ جن میں سجدہ کی اہمیت مسلمہ ہے کیونکہ انسان اپنی ہستی کو خاک پر رکھ کر اللہ سے عاجزی و انکساری کا اظہار کرتا ہے۔ اور کثرت سے سجدے کرنے کا حکم دیا گیا ہے، کیونکہ جتنا انسان کثرت سے سجود کرے گا اللہ تعالیٰ اتنے ہی گناہ ختم کر دے گا، اور درجات کو بلند کر دے گا۔

رسول اللہ ﷺ نے فرمایا:

((أَكْثُرُ مِنَ السُّجُودِ ، فَإِنَّهُ لَيْسَ مِنْ عَبْدٍ مُسْلِمٍ يَسْجُدُ لِلَّهِ سَجْدَةً ، إِلَّا رَفَعَهُ اللَّهُ بِهَا دَرَجَةً وَحَطَّ عَنْهُ بِهَا خَطِينَةً ))<sup>(44)</sup>

ترجمہ: کثرت سے سجدے سمجھے جب کوئی مسلمان اللہ کے لئے سجدہ کرتا ہے تو اللہ تعالیٰ اس کو جنت میں ایک درجہ بلند دیتے ہیں اور ایک گناہ معاف کر دیتے ہیں۔

درج بالاحدیث سے یہ بات واضح ہوتی ہے کہ جب انسان صدق دل سے درست حالت میں خشوع و خضوع کے ساتھ اللہ کے سامنے گرجاتا ہے تو اللہ تعالیٰ اسکے مقام کو بلند کر دیتے ہیں اور اس کے گناہوں کو معاف کر دیتے ہیں، کیونکہ جب انسان نے دنیا میں اپنے آپ کو عاجزو ذلیل اور کم تر بنا کر اپنی پیشانی زمین پر رکھ دی، جہاں لوگوں کے قدم چلتے اور گرتے ہیں، تو اللہ تعالیٰ اس زمین پر گرنے کو عروج یعنی بلندیوں کا سبب بنادیتا ہے اور درجات کو بلند کر کے گناہوں کو ختم کر دیتا ہے، کیونکہ اعمال کا بدلہ اسی کی جنس سے ملتا ہے۔

ایک دوسری حدیث میں ایسا عمل کرنے والے کی ایک نیکی لکھ دی جاتی ہے اور ایک درجہ بلند اور ایک گناہ ختم کر دیا جاتا ہے۔ رسول اللہ ﷺ نے فرمایا:

((مَا مِنْ عَبْدٍ يَسْجُدُ لِلَّهِ سَجْدَةً إِلَّا كَتَبَ اللَّهُ لَهُ بِهَا حَسَنَةً ، وَمَا عَنْهُ بِهَا سَيِّئَةً ، وَرَفَعَ لَهُ بِهَا دَرَجَةً ، فَاسْتَكْثِرُوا مِنَ السُّجُودِ ))<sup>(45)</sup>

ترجمہ: جب کوئی بندہ سجدہ کرتا ہے تو اس کی ایک نیکی لکھی جاتی ہے اور ایک گناہ ختم ہو جاتا ہے اور ایک درجہ بلند ہو جاتا ہے اس لئے کثرت سے سجدہ کیا کرو۔

سجدہ انسان کی عاجزی و انکساری کی علامت ہے کمزوروں کی سجدوں میں پکار طاقتوروں پر اللہ کی مار بن جاتی ہے، بے مددگاروں کو سہارا مل جاتا ہے۔ جب کوئی سر سجدے میں رکھتا ہے، تو یہ خاکساری اس کو فرشتوں کے برابر کر دیتی ہے۔ سجدوں میں آدمی کو اپنے عجز کا اعتراف ہوتا ہے۔ لیں خالق کی عبادت اور مخلوق کی خدمت میں تنگ و دہی حاصل زندگی ہے، سجدے عبودیت کی آخری سرحد ہیں، دل کا اضطراب سجدوں کی جان ہے، مضطرب ہو کر مانگنا اور اللہ کی خوشنودی حاصل کرنا؛ یہی انسان کے لئے سب مرادوں سے بڑی مراد ہے نماز کے دونوں سجدوں کی حقیقت بیان کرتے ہوئے مولانا شرف علی تھانوی لکھتے ہیں:

"سجدہ اول نفس کو اس بات پر منتبا کرنے کے لئے ہے کہ میں اس خاک سے پیدا ہوا ہوں اور دوسرا سجدہ اس بات پر دال (دلیل) ہے کہ میں اسی خاک میں لوٹ جاؤں گا۔"

### نماز سے پیچھے رہ جانے والوں کی سزا

نماز دراصل فطرت انسانی اور بشری تقاضا کی تسلیم اور تکمیل ہے۔ جس کو ہم ضعف و اختیاری مجبوری و درماندگی، دعا و مناجات اور اس خدائے بزرگ و برتر کی پناہ میں آجائے کو کہہ سکتے ہیں، یہ درحقیقت شکر، احسان مندی، و فاشعاری اور خشوع و خضوع کے اس جذبے کی تسلیم ہے، جو انسان کی سرشت میں ہے اور اس کی انسانیت کا سب سے بڑا جوہر بھی ہے۔

مَوْمَنٌ كَيْ مَثَلٌ أَيْكَ مُجْهُلِيَ كَيْ سَيْ ہے، جس کی زندگی پانی کے ساتھ وابستہ ہے۔ اگر اس کو زبردستی پانی سے نکال بھی لیا جائے، تب بھی وہ پانی کے لئے بے قرار اور پانی کی محتاج رہے گی، اور موقع ملتے ہی بے ساختہ اس پر ٹوٹ پڑے، مگر لیکن اس کے بر عکس کچھ لوگ ایسے بھی ہوں گے، جن کی سرشت میں ہمیشہ نمازوں میں تاخیر اور پیچھے رہنا شامل ہو گا۔ اللہ تعالیٰ نے ان کے لئے "وَيْلٌ" یعنی ہلاکت کی وادی کا اعلان کیا ہے جو اپنی نمازوں میں سستی کرتے ہیں۔ اللہ تعالیٰ کا ارشاد ہے:

﴿فَوَيْلٌ لِّلْمُصَلِّيَنَ ، الَّذِينَ هُمْ عَنْ صَلَاتِهِمْ سَاهُونَ﴾<sup>(47)</sup>

ترجمہ: ان نمازوں کے لئے افسوس (اور ویل نامی جہنم کی جگہ) ہے جو اپنی نماز سے غافل ہیں۔

اس آیت مبارکہ میں وہ لوگ مراد ہیں، جو نماز یا تو پڑھتے ہی نہیں یا پہلے پڑھتے رہے ہیں، پھر سست ہو گئے، یا نماز کو اپنے وقت مقررہ پر نہیں پڑھتے۔ جب جی چاہتا ہے پڑھ لیتے ہیں، یا تاخیر سے پڑھنے کو معمول بناتے ہیں، یا خشوع و خضوع سے نہیں پڑھتے۔ اور نماز میں ان کوتاہیوں کے مرتكب وہی لوگ ہوتے ہیں جو آخرت کی جزا اور حساب کتاب پر یقین نہیں رکھتے اور جن کی فطرت میں نمازوں کا تاخیر سے ادا کرنا شامل ہو چکا ہے اللہ تعالیٰ بھی ان کو پیچھے (موخر) کر دیتے ہیں۔

رسول اللہ ﷺ نے فرمایا:

((لَا يَرَالُ قَوْمٌ يَتَأَخَّرُونَ حَتَّىٰ يُؤَخَّرُهُمُ اللَّهُ))<sup>(48)</sup>

ترجمہ: جو قوم ہمیشہ پیچھے رہتی ہے (پہلی صفائی اور نماز سے) اللہ تعالیٰ بھی ان کو (دنیا و آخرت میں) پیچھے کر دیتا ہے۔

اس حدیث کی تشریح کرتے ہوئے امام نووی لکھتے ہیں:

"لَا يَرَالُ قَوْمٌ يَتَأَخَّرُونَ أَيْنِ عَنِ الصُّفُوفِ الْأُولَى حَتَّىٰ يُؤَخَّرُهُمُ اللَّهُ تَعَالَىٰ

عَنْ رَحْمَتِهِ أَوْ عَظِيمٍ فَضْلِهِ وَرَفِيعُ الْمَنْزِلَةِ وَعَنِ الْعِلْمِ وَنَحْوِ ذَلِكَ" (49)

ترجمہ: وہ قوم جو ہمیشہ پہلی صفوں سے پیچھے رہتی ہے ان کو اللہ تعالیٰ بھی اپنی رحمت، فضل و کرم اور بلند و بالا مرتبے اور علم وغیرہ میں پیچھے کر دیتا ہے۔

کیونکہ وہ لوگ دنیا میں پہلی صفوں اور نماز میں پیچھے رہتے تھے، اللہ تعالیٰ ان کو قیامت کے دن پیچھے کر دے گا کیونکہ اعمال کا بدله (مكافات) اس کی جنس سے ملتا ہے۔

الخنصر اللہ رب العالمین نے جو شرائع (عبدات، معاملات، اخلاقیات) انسانیت کے لئے لازمی قرار دی ہیں، یہ ویسے ہی نہیں، بلکہ اس حکیم کے پیش نظر بہت سے دنیاوی اور اخروی فوائد پہنچاں ہیں۔ عبدات میں بنیادی اور اولین فرائض نماز کا ہے۔ نماز معراج نبوی کا تحفہ ہے جس کو چھوڑ دینا یقیناً اللہ کی نعمتوں کو فراموش کر دینے کے مترادف ہے۔ نماز صرف چند ایک اركان اور افعال کو بجالانے کا عمل نہیں، بلکہ اس کا بنیادی مقصد بے حیائی اور برائی کی باتوں سے روکنا ہے نیز نماز کو اللہ نے اپناذ کر قرار دیا ہے۔ مقالہ ہذا میں نماز کا فلسفہ اور اس سے متعلقہ امور مثلًا مسجد، وضو، اذان اور صاف بندی وغیرہ کا تفصیلی جائزہ لیا گیا ہے اور یہ بتانے کی کوشش کی گئی ہے کہ اس کے ہر ایک عمل سے مكافات کا پہلو ظاہر ہوتا ہے، لہذا اگر کوئی مسلمان نماز قصداً چھوڑے گا تو وہ نہ صرف اخروی سزا کا مستحق ہو گا، بلکہ دنیا میں مكافات عمل کا شکار ہو کر مختلف مسائل سے دوچار رہے گا۔

## حوالہ جات

- (1) الاصفهانی، راغب، مفردات الفاظ القرآن، دارالقلم، ص: ۳۹۰، نیز دیکھئے: رازی، فخر الدین، أبو عبد اللہ محمد بن عمر بن حسین، تفسیرالکبیر، داراللگر ۱۴۰۱، ص: ۲۹/۲
- (2) الجرجانی، علی بن محمد علی، التعریفات، دارالكتاب العربي، بیروت، ۱۹۹۲، ص: ۷۵
- (3) سوہابراہیم: ۳۰/۱۳
- (4) سورۃ مریم: ۵۵/۱۹
- (5) سورۃ حود: ۸۷/۱۱
- (6) سورۃ الانبیاء: ۷۳/۲۱
- (7) سورۃ طہ: ۱۳/۲۰
- (8) سورۃ آل عمران: ۲۹/۳
- (9) سورۃ مریم: ۳۱/۱۹
- (10) سورۃ لقمان: ۱۷/۳۱
- (11) سورۃ الملائکہ: ۱۲/۵
- (12) سورۃ البقرۃ: ۳/۲
- (13) سورۃ البقرۃ: ۲۷/۲
- (14) بخاری، صحیح بخاری، دار ابن کثیر الیمامۃ، ۱۹۸۷م، کتاب الایمان، باب دعاؤ کم ایمانکم، حدیث نمبر: ۸
- (15) سورۃ الاعلیٰ: ۱۵/۸۷-۱۲/۱۵
- (16) ابو داؤد، سنن ابی داؤد، دارالحدیث، دمشق ، کتاب الادب، باب فی صلاة العتمة ، حدیث نمبر: ۲۹۸۶
- (17) نسائی، سنن نسائی، داراللگر بیروت، ۱۹۳۰، کتاب عشرة النساء، باب حب النساء، حدیث نمبر: ۳۳۹۳
- (18) ابن ماجہ، سنن ابن ماجہ، دارالریان، للتراث القاهرہ، کتاب المساجد باب من بنی اللہ ، حدیث نمبر: ۳۳۶
- (19) سورۃ الفرقان: ۷۵/۲۵
- (20) صحیح مسلم، کتاب الصلاة، باب الإمساك عن الإغارة على قوم في دار الكفر، حدیث نمبر: ۳۸۲
- (21) سورۃ التوبۃ: ۳/۹
- (22) التعریفات، ص: ۳۰، القونوی، قاسم بن عبد اللہ بن امیر علی، انیس الفقهاء فی تعریفات الالفاظ المتداولۃ بین الفقهاء، دارالكتب العلمیہ، ص: ۷۶
- (23) التعریفات، ص: ۳۰، انیس الفقهاء ص: ۷۶

- (24) احمد بن حنبل، مسند احمد، طبع المکنز والمنجان، ص: ۳۲۶/۲، شیخ ناصر الدین البانی نے اسے حسن کہا ہے۔ ۷، سنن ابن ماجہ، کتاب الاذان باب فضل الاذان، حدیث نمبر: ۷۲۳:
- (25) عبد الرؤف المناوی، فیض القدری شرح الجامع الصغير، دار المعرفة، ص: ۲۲۹/۶:
- (26) صحیح مسلم، کتاب الصلاة، باب فضل الاذان و هرب الشیطان عند سماعه، حدیث نمبر: ۱۳:
- (27) فیض القدری شرح الجامع الصغير، ص: ۲۵۰/۶:
- (28) صحیح بخاری، دارالریان للتراث، القاهرہ، کتاب الاذان، باب رفع الصوت بالنداء، حدیث نمبر: ۲۰۹:
- (29) صحیح مسلم، کتاب الطهارة باب خروج الحطایا مع ماء الموضوع، حدیث نمبر: ۳۳:
- (30) سنن ابن ماجہ، کتاب ، باب ثواب الطهور، حدیث نمبر: ۲۸۲:
- (31) صحیح بخاری، کتاب الموضوع، باب فضل الموضوع، حدیث نمبر: ۱۳۶:
- (32) صحیح مسلم، کتاب الطهارة، باب استحباب اطاللة الغرة و التحجیل بالوضوء، حدیث نمبر: ۳۰:
- (33) صحیح مسلم، کتاب الایمان ، باب اطلاق اسم الكفر على من ترك الصلاة، حدیث نمبر: ۱۳۳:
- (34) صحیح مسلم، دارالریان، للتراث القاهرہ، کتاب الطهارة باب فضل الموضوع والصلاۃ عقبہ، حدیث نمبر: ۷:
- (35) صحیح بخاری کتاب مواقیت الصلوٰۃ ، باب الصلوٰۃ الخمس کفارہ، حدیث نمبر: ۵۲۸:
- (36) مسلم، صحیح مسلم، کتاب المساجد و مواضع الصلاۃ، باب ثواب المٹی الى الصلاۃ، حدیث نمبر: ۸۷:
- (37) سنن ابو داؤد، کتاب الصلاۃ، باب ماجاء فی المشی الى الصلاۃ ، حدیث نمبر: ۵۶۱:
- (38) سورۃ الحید: ۵۷/۱۳:
- (39) صحیح بخاری، کتاب الاذان باب اقامة الصف من تمام الصلاۃ، حدیث نمبر: ۷۲۳:
- (40) صحیح بخاری، کتاب الاذان باب تسویة الصفوف عندا الاقامة و بعدها، حدیث نمبر: ۱۷:
- (41) ابو داؤد، سنن ابو داؤد، کتاب الصلاۃ باب تسویة الصفوف، حدیث نمبر: ۶۶۶:
- (42) سنن ابن ماجہ، کتاب اقامة الصلوٰۃ ، باب اقامة الصفوف، حدیث نمبر: ۹۹۵، اس روایت میں ایک راوی اسما عیل بن عیاش ضعیف ہیں، خصوصا جب اہل حجاز سے روایت کریں، تو ضعیف سمجھے جاتے ہیں، بہر حال فضائل میں روایت مقبول ہو گی۔
- (43) فیض القدری شرح الجامع الصغير ص: ۲/۲:
- (44) احمد بن حنبل، مسند احمد، ۵/۲۸۰، ۲۸۲، ۲۸۴ نیز دیکھئے سلسلة الاحادیث الصحیحة، حدیث نمبر: ۱۵۱۹، صحیح بخاری، حدیث نمبر: ۱۲۰۲:

- (45) سفن ابن ماجہ، کتاب اقامۃ الصلوۃ، باب ماجاء فی کثرة السجود، حدیث نمبر: ۵۷۲۲، شیخ ناصر الدین الالبی،  
صحیح الترغیب والترھیب حدیث نمبر: ۱۳۱۵، والجامع الصحیح، حدیث نمبر: ۵۷۳۲
- (46) اشرف علی تھانوی، احکام اسلام عقل کی نظر میں، ص: ۲۲، طباعت دارالاشراعت مولوی مسافر خانہ اردو بازار، کراچی
- (47) سورۃ الماعون: ۷/۱۰-۱۱
- (48) صحیح مسلم، کتاب الصلاۃ، باب تسویۃ الصفووف و اقامتها، حدیث نمبر: ۱۳۰
- (49) نووی، شرح نووی علی صحیح مسلم، دارالریان، للتراث، القاهرہ، ص: ۳/۱۵۹

\*\*\*\*\*